

## حافظ نعمت اللہ لاہوری

ہمارے سرور و علم میں حافظ نعمت اللہ لاہوری کے حالات سے مطبوعہ اور متعارف کتب تاریخ اور تذکرے خالی ہیں۔ شیخ نعمت اللہ شاہ جہان کے آخری دور اور عہد عالمگیر اور ننگ زیب کے علمائے سے تھے۔ حافظ صاحب لاہور کے مدرس، مصنف، قاری اور جید عالم تھے۔ اب تک آپ کی صرف ایک تصنیف ”مفید القراء“ دریافت ہوئی ہے۔ اور یہی ان کے حالات کا واحد خزانہ۔ نام اور آبا و اجداد

آپ کا نام نعمت اللہ اور والد کا نام رحمت اللہ تھا۔ دادا کے متعلق صرف اتنا معلوم ہو سکا ہے کہ ان کا نام ”مرزا“ یعنی ”مفید القراء“ میں اپنے والد اور دادا کے نام کی اس طرح صراحت کرتے ہیں :- احقر العباد الضعیف النحیف المتعثر الی اللہ الصمد العفی نعمت اللہ بن رحمت اللہ بن مرزا۔

مفید القراء کے مطالعہ سے معلوم ہوتا ہے کہ آپ پنجاب کے کسی موضع سے لاہور میں آکر زمین کلاں میں آباد ہوئے تھے۔ ویساچہ کتاب میں لکھتے ہیں :-

”بندۃ حقیر الضعیف العباد نعمت اللہ بن رحمت اللہ لاہوری ساکن نو زمین کلاں۔“

اساتذہ

مفید القراء کے مطالعہ سے متشریح ہوتا ہے کہ شیخ نعمت اللہ نے پنجاب ہی میں علوم متداولہ کی تحصیل کی۔ کتاب کے خانمہ میں اپنے جن اساتذہ کرام کا ذکر کیا ہے، وہ تمام پنجاب کے مدرسین میں سے تھے

۱۔ حافظ نعمت اللہ لاہوری : مفید القراء قلمی خاندانہ کتاب۔

۲۔ ایضاً مقبرہ کتاب

یہ تمام حضرات غیر معروف ہیں۔ ان کے حالات کلیتاً پردہٴ اخفایں ہیں۔ خدا کا شکر ہے کہ اس کتاب کے ذریعہ پنجاب کے چند جلیلہ علماء کے نام محققین کے لیے محفوظ ہو گئے ہیں، ورنہ ان کے حالات تو درکنار کچھ ہم ان کے ناموں سے بھی واقف نہ ہوتے۔ شیخ نعمت اللہ اپنے علمِ قرابت کے اساتذہ کا ذکر کرتے ہوئے لکھتے ہیں :-

« احقر العباد الضعیف الخیف المغتفر الی اللہ الصمیم الخفی نعمت اللہ بن رحمت اللہ بن حرز اکہ بخدمت مغفوری مرحومی اجود القراء میاں محمد حسین قاری و حافظ سعد اللہ قاری و میاں فتح محمد نواسہ میاں نور الدین محمد قاری مدینہ مدینہ قرآن مجید خواندہ و مستنیدہ و اجازہ تدریس و ایشان گرفتہ و مولویوں مذکورون بخدمت حضرت میاں نور الدین محمد مذکور خواندہ و میاں مذکور بخدمت میاں حاجی ابراہیم خواندہ و ایشان بخدمت حاجی احمد خواندہ و ایشان بخدمت حاجی محمود خواندہ و ایشان بخدمت شیخ نجف السخوری خواندہ غفر اللہ علیہم اجمعین »

لاہور میں درس و تدریس

شیخ نعمت اللہ کا لاہور میں وس سال (۱۰۵۶ھ تا ۱۰۶۶ھ) بحیثیت معلم، طلبہ کی تربیت پر مشغول رہنے کا تاریخی ثبوت ہمارے پاس موجود ہے۔ عبدالرشید خولشکی قصوری جب تقریباً ۱۳ سال کی عمر میں قصور سے لاہور میں تحصیل علم کے لیے آئے تو یہاں جن اساتذہ سے انھیں شرفِ تلمذ حاصل ہوا، ان میں سے انھوں نے شیخ نعمت اللہ کا ذکر بھی کیا ہے لکھتے ہیں :-

« چون حوادث و علائق ازیں نیست مانع می شدند از دل رخصت گرفتہ بلاہور فرم و ملازمت علماء وقت و اساتذہ عصر کہ میاں محمد صادق بود و محمد سعید (و) شیخ نعمت اللہ کتب تحصیل را تلمذ نمودم »

۱۷ خانمہ سفید القراء قلمی

۱۸ عبدالرشید خولشکی قصوری، اخبار الادبیا من لسان الال سفیاء، ورق ۲۷۷ ب ۲۷۸ قلمی نسخہ ایشان یک سواک

عبداللہ خویشگی ۱۰۴۳ھ میں پیدا ہوئے۔ نیردسال کی عمر میں یعنی ۱۰۵۶ھ میں تحصیل علم کے لیے لاہور آئے اور تیس سال کی عمر میں یعنی ۱۰۶۶ھ میں فارغ التحصیل ہوئے۔ اس دس سال کے عرصہ میں وہ شیخ نعمت اللہ لاہوری سے بھی اکتساب علم کرتے رہے۔ عبداللہ خویشگی قصوری کے درویش لاہور اور تحصیل علم وغیرہ کی تمام تر معلومات راقم الحقر کی زیر طبع کتاب ”احوال و آثار عبداللہ خویشگی قصوری“ سے بالخصوصاً اخذ ہیں۔

## شیخ نعمت اللہ لاہوری کا حضرت مجدد الف ثانی کے خلاف فتویٰ

یہ تعجب خیز امر تو ہے کہ شیخ نعمت اللہ لاہوری جیسے زیرک اور مجتہد عالم نے حضرت سیدنا شیخ احمد سرہندی مجدد الف ثانیؒ کی تکفیر میں فتویٰ دے دیا۔ مگر اکثر ایسا ہوتا ہے کہ مفتی فتوے کی نوعیت اور سیاق و سباق سے بے پروا ہو کر استفتا کی عبارت کے مد نظر دیگر مفتیوں کی تعلیم میں فتوے پر اپنی مہر تصدیق ثبت کر دیتا ہے۔ معلوم ہوتا ہے کہ شیخ نعمت اللہ لاہوری کے ساتھ بھی یہی معاملہ پیش آیا۔ اور یہی سبب ہے کہ عبداللہ خویشگی قصوری مذکور کے جو حضرت مجدد الف ثانیؒ کے مخالفین میں سے تھے اور شیخ نعمت اللہ کے شاگرد درہ چکے تھے اُس نے پریشانی پر مہر تصدیق ثبت کر دی ہو۔ کیونکہ یہ فتویٰ ہم تک صرف عبداللہ خویشگی کے ذریعہ ہی پہنچا ہے۔

بہر حال شیخ نعمت اللہ لاہوری کی زندگی کا یہ ایک افسانہ سا واقعہ ہے۔ اس فتویٰ پر انھوں نے جو مہر ثبت کی ہے اس میں اپنے نام کے ساتھ ”حافظ“ کا اضافہ کیا ہے۔ یہ فتویٰ قبل ۱۰۹۰ھ کا ہے۔ شیخ نعمت اللہ نے اپنی مہر لگانے سے قبل یہ الفاظ لکھے ہیں:-  
 ”من اعتقد بما ذکر فقد كفر“ کتبہ حافظ نعمت اللہ لاہوری۔

(بقیہ حاشیہ صفحہ ۱۹) عبداللہ خویشگی قصوری اکثر تصانیف مصنف تھے۔ ان کی بیچ میں تصانیف کا راقم الحقر کی علم ہے۔ ڈاکٹر ایس ایم اکرام نے دو ڈکٹور (ص ۱۲) جدید پٹیشن میں اجازت دلائی مذکورہ کو تاریخ سہواً عبدالقادر خویشگی کی تصنیف کہہ دیا ہے۔ حالانکہ یہ عبداللہ خویشگی کی تصنیف ہے۔ عبدالقادر خویشگی تو عبداللہ خویشگی کے دادا کا نام ہے۔ خود عبداللہ خویشگی نے اپنی دوسری معروف کتاب معارج الولاية میں کئی مقامات پر اجازت دلائی کہ اپنی تصنیف بتایا ہے۔

عبداللہ خویشگی قصوری: معارج الولاية، ورق ۶۰۲، تعلیمی

صاحب ترجمہ شیخ نعمت اللہ لاہوری اور اس فتویٰ میں مشمولہ حافظ نعمت اللہ لاہوری کے ایک ہی شخصیت ہونے کا ثبوت یہ ہے کہ یہ فتویٰ ۱۰۹۰ھ سے قبل لکھا گیا اور یہ انھیں کا زمانہ حیات ہے۔

### مفید القراء

اب تک راقم الحرف کو حافظ نعمت اللہ لاہوری کی فقط ایک ہی تصنیف مفید القراء کا علم ہو سکا ہے۔ یہ کتاب جیسا کہ نام سے ظاہر ہے علم قرأت سے متعلق ہے اور ادراک زیب عالم گیر (۱۰۶۷ھ - ۱۱۱۸ھ) کے عہد میں تصنیف ہوئی ہے۔ طرز نگارش اور اسلوب بیان مصنف کے پنجابی نثر اور ہونے کی غمازی کرتا ہے۔ کتاب کی زبان سلیس فارسی ہے۔ قرآنی معنی و قاریوں کی سہولت کے پیش نظر قواعد کو فارسی اشعار میں نظم کیا گیا ہے تاکہ ایک قرأت کا طالب علم آسانی ان قواعد کو حفظ کر سکے۔ کتاب میں جا بجا فارسی اشعار پائے جاتے ہیں۔ اگرچہ مصنف نے وضاحت نہیں کی کہ یہ اشعار ان کی اپنی تصنیف ہیں، تاہم مصنف کے انداز بیان سے معلوم ہوتا ہے کہ کبھی کبھار شرعی کہتے ہوں گے۔ کتاب کا آغاز ان اشعار سے ہوتا ہے۔

من بغیر تونہ بینم در جہاں      قادی پروردگار جاودان  
من ترا دئم ترا دئم ترا      خود ترا کی غیر باشد ای خدا  
چو لہر بجز تونیت دیہرود جہاں      لاجرم غیری نباشد در جہاں

حمد و ثناء بے عدد مر حضرت رب العالمین کہ انعام او عالم ست..... الخ

### خاتمہ کتاب

اِنَّا تَصْنِيفُ كَمَا بَاعْتَابَ حُرُوفِ اسْتِ اَنْ اِقْدَلِ قُرْآنِ مَجِيدِ تَا وِلَيْتِلْطَفِ تَا وِدْ نَصْفِ اِقْدَلِ اسْتِ وِلَامِ وِدْ نَصْفِ اَخْرَا اسْتِ دِرْ سُوْرَةِ كِهْفِ -

اپنے نام اور کتاب کے نام اور موضوع کتاب کا ذکر اس طرح کرتے ہیں: میگوید بندہ حقیر اضعف العباد و نعمت اللہ بن رحمت اللہ لاہوری ساکن نوزمین کالال محتاج الی اللہ القوی المتین تالیف رسالہ در بیان مخارج حروف و قواعد قرآن کہ ہر قاری را باید دانست و یاد باید داشت بنا بر این بقدر وسع امکان اور اقی چند رو بیان علم تجوید نو مستہ شد..... نامیدم این رسالہ را بمفید القراء..... الخ

عبر تصنیف۔ در دور معظم و کرم ابوالمنظر شہاب الدین محمد صاحب قرآن ثانی محی الدین اورنگزیہ بہادر عالی خلد اللہ تعالیٰ ملکہ و سلطنتہ، و قاض علی العالمین برہ و احسانہ،  
محتویات رسالہ ہدایا، رسالہ عنقلم گردانیرم پرچار و باب۔ و اسد الیقین المعین۔  
باب اول در بیان اسامی قرآن و در بیان مع شہرہ و رموزہ۔

باب دوم۔ در بیان استعاذہ۔ باب سوم در بیان تسبیح۔ باب چہارم در بیان مخارج حروف۔  
باب پنجم۔ در بیان صفات حروف۔ باب ششم۔ در بیان فنون ساکن و متوین۔ باب ہفتم۔ در بیان  
اخفا و ادغام۔ باب ہشتم۔ در بیان تقسیم و ترفیق را۔ باب نہم۔ در بیان مد و قصر۔ باب دہم۔  
در بیان ہا۔ کنایہ۔ باب یازدہم۔ در بیان وقف۔ باب دوازدہم۔ در بیان معانقہ۔ باب  
سیز دہم۔ در بیان وقف غفران وغیرہ۔ باب چہار دہم۔ در بیان رسم الخط۔  
مفید القراء کے خطی نسخے۔ اب تک اس کتاب کے صرف دو قلمی نسخوں کا راقم الحروف کو علم ہے۔  
ایک نسخہ انڈیا آفس لندن نمبر ۲۷۰ ہے۔ دوسرا قلمی نسخہ راقم احقر کے ذاتی کتب خانہ میں موجود ہے  
جو ۱۱۸۸ کا مکتوبہ ہے۔ اوراق ۲۴ سطر ۲۷۔ تفتیح ۹۰۸ × ۶۔ بخط نستعلیق و نسخ۔

### سال وفات

حافظ نعمت اللہ لاہوری کا سال وفات ہنوز معلوم نہیں ہو سکا۔ شاہ جہان کے عہد میں ۱۰۵۶ھ تا  
۱۰۶۶ھ دس سال ان کا لاہور میں مدرس کی حیثیت سے رہنے کا ذکر کیا جا چکا ہے۔ پھر ۱۰۹۰ھ کے  
قریب وہ حضرت مجدد الف ثانی کے خلاف فتویٰ میں شریک نظر آتے ہیں۔ گویا ان کا زائد حیات  
مذکورہ سنیں کی موجودگی میں قبل ۱۰۵۶ھ تا بعد ۱۰۹۰ھ متحقق ہے۔

### ماخذ مقالہ ہذا

- ۱۔ عبداللہ خولیشکی قصوری، اخبار اللادلیا من لسان الاصفیاء ۷۷۷ھ اوٹوگراف مخزونہ  
کتب خانہ دانش گاہ پنجاب۔
- ۲۔ عبداللہ خولیشکی قصوری، معارج الولاية، ۱۰۹۶ھ مکتوبہ ۱۱۱۱ھ قلمی نسخہ ذخیرہ آذر کتب خانہ دانش گاہ پنجاب
- ۳۔ حافظ نعمت اللہ لاہوری، مفید القراء مکتوبہ ۱۱۸۸ھ قلمی نسخہ مملوکہ راقم الحروف
- ۴۔ محمد قبال محی الدین راقم احقر، "احوال و آثار عبداللہ خولیشکی قصوری" زیر طبع ہے۔